

22-04-2020

ఉదయము మురళి

ఓంశాంతి

వాసదాదా

మధుసూను

“ మధురమైన పిల్లలారా - మీరిప్పుడు నామ -రూపాల జబ్బు నుండి రక్షించుకోవాలి, పాప (ఉల్లా) ఖాతాను తయారు చేసుకోరాదు, ఒక్క తండ్రి స్మృతిలోనే ఉండాలి ”

ప్రశ్న:- భాగ్యశాల పిల్లలు ఏ ముఖ్య పురుషార్థము ద్వారా తమ భాగ్యాన్ని తయారు చేసుకుంటారు?

సమా:- భాగ్యశాల పిల్లలు అందరికీ సుఖమునిచ్చే పురుషార్థము చేస్తారు. మనసా-వాచా-కర్మణా ఎవ్వరికీ దుఃఖమునివ్వరు. శీతలంగా వ్యవహరిస్తారు. కనుక వారి భాగ్యము తయారవుతూ ఉంటుంది. ఇది మీ విద్యార్థి జీవితము. మీరిప్పుడు గుటకలు మింగరాదు. అపారమైన సంతోషములో ఉండాలి.

పాట:- మీరే తల్లి, తండ్రి..... (తుమ్ హీ హూ మాతా పితా.....)

ఓంశాంతి. పిల్లలందరూ మురళి వింటున్నారు. మురళి ఎక్కడకు వెళ్లినా అక్కడి వారందరికీ ఈ మహిమ సాకార వ్యక్తిని కాదు, నిరాకారునిదని తెలుసు. నిరాకారుడు ఇప్పుడు సాకారము ద్వారా సన్నుఖములో మురళి వినిపిస్తున్నారు. ఇప్పుడు ఆత్మలైన మేము వారిని చూస్తున్నామని కూడా అంటారు. ఆత్మ చాలా సూక్ష్మమైనది. ఈ కనులకు కనిపించదు. భక్తి మార్గములోని వారికి కూడా ఆత్మలమైన మనము సూక్ష్మమని తెలుసు. కాని పూర్తి రహస్యము ఆత్మ అంటే ఏమిటో బుద్ధిలో లేదు. పరమాత్మను స్మృతి చేస్తారు కాని వారు ఎవరో తెలియదు. ఈ విషయాలు ప్రపంచానికి తెలియదు. ఇంతకుముందు మీకు కూడా తెలిసేది కాదు. ఇప్పుడు మీరు లౌకిక టీచరు లేక బంధువు కూడా కాదని పిల్లలైన మీకు నిశ్చయముంది. సృష్టిలో ఇతర మనుష్యులలా ఉన్నారో, ఈ దాదా కూడా అలాగే ఉండేవాడు. త్వమేవ మాతాస్త పితా..... అని మీరు మహిమను పొడునప్పుడు వారు పైన ఉన్నారని భావించేవారు. ఇప్పుడు తండ్రి చెప్తున్నారు - నేను ఇతనిలో ప్రవేశించాను. నేను వారినే. ఇతనిలో ఉన్నాను. ఇంతకు ముందు అయితే చాలా ప్రీతిగా మహిమ చేసేవారు. భయపడేవారు కూడా. ఇప్పుడైతే వారే ఇక్కడ ఈ శరీరములో ప్రవేశించారు. నిరాకారులుగా ఉండేవారు ఇప్పుడు సాకారములోకి వచ్చేశారు. వారు కూర్చోని పిల్లలకు నేర్పిస్తున్నారు. ప్రపంచములోని వారికి వారేమి నేర్పిస్తున్నారో తెలియదు. వారు గీతా భగవానుడు కృష్ణుడని భావిస్తారు. వారు రాజయోగము నేర్పిస్తారని చెప్తారు. అచ్చా అయితే తండ్రి ఏం చేస్తారు? మీరే మా మాత-పిత.....అని పొడుతూ ఉండేవారు. అయితే వారి నుండి ఎప్పుడు ఏమి లభిస్తుందో కొంచెము కూడా తెలియదు. గీత వినేటప్పుడు కృష్ణుని ద్వారా రాజయోగము నేర్చుకున్నాడని, మళ్ళీ ఎప్పుడో వచ్చి నేర్పిస్తాడని భావించేవారు. అది కూడా బుద్ధిలోకి వచ్చి ఉంటుంది. ఈ సమయమే మహాభారత యుద్ధ సమయము, కనుక కృష్ణుని సమయమిదే అయి ఉంటుంది. అదే చరిత్ర-భూగోళము రిపీట్ అవ్వాలి. రోజురోజుకు అర్థము చేసుకుంటూ ఉంటారు. గీతా భగవానుడు తప్పకుండా ఉండాలి. మహాభారత యుద్ధము కూడా తప్పకుండా జరుగుతుంది. ఈ ప్రపంచము తప్పకుండా సమాప్తమవుతుంది. పాండవులు పర్వతాల పైకి వెళ్ళిపోయారని చూపిస్తారు. కనుక వినాశనము సమీపంగా ఉందని వారి బుద్ధిలోకి తప్పకుండా వచ్చి ఉంటుంది. అయితే ఇప్పుడు కృష్ణుడు ఎక్కడున్నాడు? గీతా భగవానుడు కృష్ణుడు కాదు శివుడు



అని మీ ద్వారా విన్నంత వరకు వారు వెతుకుతూనే ఉంటారు. మీ బుద్ధిలో అయితే ఈ మాట పక్కాగా ఉంది. ఇది మీరు ఎప్పుడూ మర్చిపోలేరు. ఎవరికైనా గీతా భగవానుడు కృష్ణుడు కాదని శివుడని మీరు ఎవరికైనా అర్థం చేయించలేరు. ప్రపంచములో మీరు తప్ప ఇతరులెవ్వరూ ఇలా చెప్పరు. ఇప్పుడు గీతా భగవానుడు రాజయోగము నేర్పిస్తున్నారు. కనుక దీని నుండి నరుని నుండి నారాయణునిగా అవుతాడని తప్పకుండా ఋజువువుతుంది. భగవంతుడు మమ్ములను చదివిస్తున్నారని పిల్లలైన మీకు తెలుసు. నరుని నుండి నారాయణునిగా తప్పకుండా చేస్తారు. స్వర్గములో ఈ లక్ష్మీనారాయణుల రాజ్యముండేది కదా. ఇప్పుడైతే ఆ స్వర్గము కూడా లేదు. నారాయణుడు కూడా లేడు. దేవతలు కూడా లేరు. చిత్రాలు మాత్రము ఉన్నాయి. వీటి ద్వారా మీరు ఒకప్పుడు ఉండి వెళ్లిపోయారని అర్థము చేసుకుంటారు. ఇప్పుడు మీరు వెళ్లిపోయి ఎన్ని సంవత్సరాలయ్యిందో ఇప్పటి నుండి 5000 సంవత్సరాల క్రితము వీరి రాజ్యముండేదని మీకు తెలుసు. ఇప్పుడిది అంతిమ సమయము. యుద్ధము కూడా చాలా సమీపంగా ఉంది. తండ్రి మనలను చదివిస్తున్నారని మీకు తెలుసు. అన్ని సేవాకేంద్రాలలో చదువును చదువుతారు, చదివిస్తారు కూడా. చదివించే యుక్తి చాలా బాగుంది. చిత్రాల ద్వారా జ్ఞానము మంచిగా లభించగలదు. ముఖ్యమైనది - గీతాభగవానుడు శివుడా లేక కృష్ణుడా? ఇరువురికి వ్యత్యాసము చాలా ఉంది కదా. స్వర్గస్థాపన చేయువారు లేక సద్గతిదాత, ఆదిసనాతన దేవీ దేవతా ధర్మమును మళ్ళీ స్థాపన చేయువారు శివుడా లేక శ్రీకృష్ణుడా? ఈ విషయ నిర్ణయమే ముఖ్యమైనది. దీనికే బాబా చాలా ప్రాముఖ్యమిస్తున్నారు. భలే ఇది చాలా బాగుందని అభిప్రాయము వ్రాసి ఇస్తారు. కాని అలా వ్రాసినందున కొంచెం కూడా లాభము లేదు. మీ ముఖ్య విషయమేదైతే ఉందో దాని పై ఫోర్మునివ్వాలి. మీ విజయము కూడా ఇందులోనే ఉంది. భగవంతుడు ఒక్కరేనని మీరు ఋజువు చేసి తెలుపుతారు. గీతను వినిపించేవారు కూడా భగవంతుడని కాదు. భగవంతుడు ఈ రాజయోగము, జ్ఞానము ద్వారా దేవీ దేవతా ధర్మమును స్థాపించాడు.

బాబా అర్థం చేయిస్తున్నారు - పిల్లల పై మాయ దాడి చేస్తూ ఉంటుంది. ఇంతవరకు కర్మాతీత అవస్థను ఎవ్వరూ పొందలేదు. పురుషార్థము చేస్తూ చేస్తూ చివర్లో మీరు సదా ఒక్క బాబా స్మృతిలో సదా హర్షితంగా ఉంటారు. దేనికీ బాధపడరు అనగా ఉదాసీనులుగా అవ్వరు. ఇప్పుడింకా తల పై పాపభారము చాలా ఉంది. అది స్మృతి ద్వారానే దిగిపోతుంది. తండ్రి పురుషార్థము చేసేందుకు యుక్తులు తెలిపించారు. స్మృతి ద్వారా మాత్రమే పాపాలు సమాప్తమౌతాయి. అనేకమంది తెలివీవాళ్లు, స్మృతి చేయనందున నామ-రూపాలు మొదలైనవాటిలో చిక్కుకుంటారు. హర్షితముఖముతో ఎవరికైనా జ్ఞానము అర్థం చేయించడం కూడా కష్టమే. ఈ రోజు ఎవరికైనా అర్థం చేయించి సంతోషము పొందుతారు. రేపు ఏదైనా ఆటంకము వస్తే ఆ ఖుషీ మాయమైపోతుంది. ఇది మాయ చేసే దాడి అని అర్థము చేసుకోవాలి. కనుక పురుషార్థము చేసి తండ్రిని స్మృతి చేయాలి. ఏడ్వడం, బాధతో బాదుకోవడం, దిగులు చెందడం మొదలైనవి చేయరాదు. అలా చేస్తే మాయ పాదరక్షతో కొట్టూ ఉంది అని అర్థము చేసుకోవాలి. కనుక పురుషార్థము చేసి తండ్రిని స్మృతి చేయాలి. తండ్రి స్మృతి వలన చాలా ఖుషీ (సంతోషము) కలుగుతుంది. వెంటనే వారి నోటి నుండి పతిత పాపములైన తండ్రి నన్ను స్మృతి చేయమని చెప్పున్నారని వెలువడ్తుంది. రచయిత అయిన తండ్రి పరిచయమున్న మనిషి ఒక్కరు కూడా లేరు. మనుష్యులై ఉండి తండ్రిని తెలుసుకోకుంటే జంతువుల కంటే హీనము

కదా. గీతలో కృష్ణుని పేరు వేసేశారు. కనుక తండ్రిని ఎలా స్మృతి చేయాలి! ఇది పెద్ద తప్పు. ఇదే మీరు అర్థం చేయించాలి - గీతా భగవానుడు శివబాబా, వారసత్వమునిచ్చేది వారే. వారు ముక్తి-జీవన్ముక్తి దాత. ఈ విషయాలు ఇతర ధర్మాల వారి బుద్ధిలో కూర్చోవు. వారంతా లెక్కాచారము చుక్తా చేసుకొని వాపసు వెళ్లెపోతారు. చివర్లో కొద్దిగా పరిచయము లభిస్తుంది. అయినా వారి ధర్మములోకే వెళ్లెపోతారు. మీరు దేవతలుగా ఉండేవారని, ఇప్పుడు తండ్రిని స్మృతి చేస్తే మళ్ళీ దేవతలుగా అవుతారని, వికర్మలు వినాశనమైపోతాయని తండ్రి అర్థం చేయిస్తున్నారు. ఇంత చెప్తున్నా ఉల్టా-సుల్టా పనులు చేస్తూ ఉంటారు. ఈ రోజు మన స్థితి వాడిపోయి ఉదాసీనంగా ఉంది. ఎందుకంటే తండ్రిని స్మృతి చేయలేదు. స్మృతి చేయకుంటే తప్పకుండా వాడిపోతారు. ఇది శవాల ప్రపంచము. అందరూ మరణించే ఉన్నారు. మీరు తండ్రికి చెందిన వారిగా అయితే తండ్రి ఆజ్ఞ - “నన్ను స్మృతి చేస్తే వికర్మలు వినాశనమౌతాయి.” ఈ శరీరమేమో పాత తమోప్రధానమైనది. చివరివరకు ఏదో ఒకటి వస్తూ ఉంటుంది. ఎంత వరకు తండ్రి స్మృతిలో ఉండి కర్మాతీత స్థితిని చేరుకోరో అంతవరకు మాయ కదిలిస్తూనే ఉంటుంది. ఎవ్వరినీ వదలి పెట్టదు. మాయ ఎలా ఎదురు దెబ్బ తీస్తుందో చెక్ చేసుకుంటూ ఉండాలి. మనలను భగవంతుడు చదివిస్తున్నారని ఎందుకు మర్చిపోవాలి? ఆత్మ చెప్తుంది - ఆ తండ్రి మా ప్రాణము కంటే ప్రియమైనవారు. అటువంటి తండ్రిని మీరెందుకు మర్చిపోతారు? దానము చేసేందుకు తండ్రి జ్ఞాన ధనమునిస్తారు. ప్రదర్శనీలలో, మేళాలలో మీరు చాలా మందికి దానమివ్వగలరు మీ అంతకు మీరే ఆసక్తితో పరుగెత్తి వెళ్ళాలి. ఇప్పుడింకా అక్కడకు వెళ్ళి అర్థం చేయించమని బాబా చెప్పవలసి వస్తుంది (ఉత్సాహ మిష్టించవలసి వస్తుంది). వారిలో కూడా బాగా అర్థము చేసుకున్నవారు ఉండాలి. దేహాభిమానుల బాణము తగలనే తగలదు. కత్తులు కూడా అనేక రకాలు ఉంటాయి కదా. మీ యోగ ఖడ్గము కూడా చాలా పదునుగా ఉండాలి. సేవ చేయాలని, అనేక మందికి కళ్యాణము చేయాలని ఉత్సాహము ఉండాలి. చివర్లో తండ్రి తప్ప ఇతరులెవ్వరూ గుర్తు రానంతగా తండ్రిని స్మృతి చేసే అభ్యాసము ఉండాలి. అప్పుడే మీరు రాజ పదవి పొందుతారు. అంత్య కాలములో భగవంతుని స్మృతి చేయాలా? నారాయణుని స్మృతి చేయాలా? తండ్రిని, నారాయణనే (వారసత్వమునే) స్మృతి చేయాలి. కాని మాయ తక్కువైనది కాదు. అనేక మంది కచ్చాగా మిగిలిపోతారు. ఎవరి నామ రూపాలలోనైనా చిక్కుకుంటే చెడుకర్మల ఖాతా తయారవుతుంది. పరస్పరము పైవేటు(గుప్తము)గా ఉత్తరాలు వ్రాసుకుంటారు. దేహధారుల పై ప్రేమ ఏర్పడితే చెడు(ఉల్టా) కర్మల ఖాతా తయారవుతుంది. బాబా వద్దకు అందరి సమాచారాలు వస్తాయి. చెడు(ఉల్టా, సుల్టా) కర్మలు చేసిన తర్వాత బాబా జరిగిపోయిందని చెప్తారు. అరే! చెడు ఖాతా తయారైపోయింది కదా. ఈ శరీరమైతే మురికిది. దానిని మీరెందుకు స్మృతి చేస్తారు. తండ్రి చెప్తున్నారు - నన్ను స్మృతి చేస్తే సదా సంతోషంగా ఉంటారు. ఈ రోజు సంతోషంగా ఉంటారు, రేపు మళ్ళీ శవములైపోతారు. జన్మ-జన్మాంతరాలుగా నామ-రూపాలలో చిక్కుకుంటూ వచ్చారు కదా. స్వర్గములో నామ-రూపాల ఈ జబ్బు ఉండనే ఉండదు. అక్కడ మోహజీత్ కుటుంబాలు ఉంటాయి. మనము ఆత్మలము, శరీరాలు కాదని వారికి తెలుసు. అది ఆత్మాభిమానుల ప్రపంచము, ఇది దేహాభిమానుల ప్రపంచము. అర్థ కల్పము మీరు దేహీ-అభిమానులుగా అవుతారు. ఇప్పుడు దేహాభిమానము వదలమని తండ్రి చెప్తున్నారు. దేహీ-అభిమానులుగా అయినందున చాలా మధురంగా, శీతలంగా అవుతారు. తండ్రి స్మృతిని మర్చిపోవద్దని



చెప్పి పురుషార్థము చేయించువారు చాలా కొద్దిమందే ఉన్నారు. తండ్రి ఆజ్ఞాపిస్తున్నారు - నన్ను స్మృతి చేయండి, చార్టు పెట్టండి. కాని మాయ చార్టు కూడా పెట్టనివ్వదు. ఇటువంటి మధురమైన తండ్రిని ఎంతగా స్మృతి చేయాలి! మీరు పతులకు పతి, తండ్రులకు తండ్రి కదా. తండ్రిని స్మృతి చేసి ఇతరులను కూడా తమ సమానంగా తయారు చేసే పురుషార్థము చేయాలి. ఇందులో చాలా అభిరుచి ఉండాలి. సేవాధారి పిల్లలనైతే తండ్రి ఉద్యోగము నుండి విడుదల చేయిస్తారు. పరిస్థితులు చూసి ఇప్పుడీ వ్యాపారములో లగ్నమవ్వమని చెప్తారు. లక్ష్మము మీ ముందే ఉంది. భక్తి మార్గములో కూడా చిత్రాల ముందు స్మృతిలో కూర్చుంటారు కదా. మీరు కేవలం స్వయాన్ని ఆత్మగా భావించి పరమాత్మ అయిన తండ్రిని స్మృతి చేయాలి. విచిత్రమై విచిత్రమైన తండ్రిని స్మృతి చేయాలి. ఇదే కష్టము. విశ్వానికి అధికారులుగా అవ్వడం పిన్నమ్మ ఇల్లు(సులభము) కాదు. తండ్రి చెప్తున్నారు - నేను విశ్వానికి యజమానిగా అవ్వను, మిమ్ములను చేస్తాను. అందుకొరకు ఇంత తల బాదుకోవలసి(కష్టపడవలసి) వస్తుంది. సుపుత్రులకైతే అదే చింత ఉంటుంది. శెలవు తీసుకొని అయినా సేవలో లగ్నమవ్వాలి. చాలామంది పిల్లలకు బంధనాలు కూడా ఉన్నాయి, మోహము కూడా ఉంటుంది. మీ జబ్బులన్నీ బయటపడ్డాయని తండ్రి చెప్తున్నారు. మీరు తండ్రిని స్మృతి చేస్తూ ఉండండి. మాయ మిమ్ములను తొలగించేందుకు ప్రయత్నిస్తుంది. ముఖ్యమైనది స్మృతియే. రచయిత, రచనల ఆదిమధ్యాంతాల జ్ఞానము లభించింది. ఇంకేం కావాలి. భాగ్యశాలి పిల్లలు అందరికీ సుఖమునిచ్చే పురుషార్థము చేస్తారు. మనసా, వాచా, కర్మణా ఎవ్వరికీ దుఃఖమునివ్వరు. శీతలమై శాంతిగా వ్యవహరిస్తుంటే భాగ్యము తయారవుతూ ఉంటుంది. ఇంతగా చెప్తున్న అర్థము చేసుకోకుంటే వారి భాగ్యములో లేదని భావించబడుతుంది. అదృష్టములో ఉన్నవారు శ్రద్ధగా వింటారు. ఏమేం చేస్తూ ఉండినారో అనుభవాలు కూడా వినిపిస్తారు కదా. ఇంతవరకు ఏమేం చేశారో వాటి వలన లభించింది దుర్గతియే అని ఇప్పుడు తెలిసింది. తండ్రిని స్మృతి చేసినప్పడే సద్గతి లభిస్తుంది. చాలా కష్టంగా గంటో, అర్థ గంటో స్మృతి చేస్తూ ఉంటారు. లేకుంటే తూగుతూ, గుటకలు మింగుతూ ఉంటారు. తండ్రి చెప్తున్నారు - అర్థ కల్పము మాయ వలన అడ్డగింపబడ్డారు. ఇప్పుడు తండ్రి లభించారు. ఇప్పుడు మీది విద్యార్థి జీవితము కనుక సంతోషము ఉండాలి కదా. కాని తండ్రిని క్షణ-క్షణము మర్చిపోతూ ఉంటారు.

తండ్రి చెప్తున్నారు - మీరు కర్మయోగులు. లౌకిక వృత్తి, వ్యాపారాదులు చేయాల్సి ఉంటే నిద్ర కూడా తగ్గించుట మంచిది. స్మృతి ద్వారా సంపాదనే కాక సంతోషంగా కూడా ఉంటుంది. స్మృతిలో కూర్చోవడం చాలా అవసరము. పగటి పూట పుర్వత్(తీరక) లభించదు. కనుక రాత్రి పూట సమయాన్ని కేటాయించుకోవాలి. స్మృతి ద్వారా చాలా సంతోషము కలుగుతుంది. ఎవరికైనా బంధనము ఉంటే మేము తండ్రి నుండి వారసత్వము తీసుకోవాలని వారికి చెప్పవచ్చు. ఇందులో ఎవ్వరూ అడ్డగించలేరు. ప్రభుత్వము వారికి వినాశనము చాలా సమీపంగా ఉంది అని తెలపండి. తండ్రి - “నన్ను స్మృతి చేస్తే వికర్మలు వినాశనమవుతాయని, ఈ అంతిమ జన్మలో పవిత్రంగా ఉండమని” అంటున్నారు కనుక మేము పవిత్రంగా అవుతున్నామని చెప్పండి. అయితే ఎవరికైతే జ్ఞాన మస్తీ (నషా, మత్తు) ఉంటుందో వారే ప్రభుత్వానికి చెప్పగలరు. ఇక్కడకు వచ్చిన తర్వాత మళ్ళీ దేహధారులను స్మృతి చేస్తూ ఉండరాదు. దేహాభిమానములోకి వచ్చి కొట్లాడుతూ, జగడాలాడుతూ ఉంటే క్రోధ భూతము వచ్చినట్లవుతుంది. బాబా కోపగించుకునే వారివైపు ఎప్పుడూ చూడను కూడా చూడరు. సేవ చేసేవారినే ప్రేమిస్తారు.

దేహాభిమానములోని ప్రవర్తన తక్షణమే కనిపిస్తుంది. తండ్రిని స్మృతి చేస్తేనే సుందరమైన పుష్పాలుగా అవుతారు. ఇదే ముఖ్యమైన మాట. పరస్పరము ఒకరినొకరు చూస్తూ కూడా ఒక్క తండ్రినే స్మృతి చేయాలి. సేవలో అయితే ఎముకలు ఇవ్వాలి. బ్రాహ్మణులు పరస్పరము పాలు, పంచదార వలె (క్షీరఖండము వలె) కలసి మెలసి ఉండాలి. ఉప్పు నీరుగా అవ్వరాదు. జ్ఞానము లేనందువలన ఒకరినొకరు అసహించుకుంటారు. తండ్రి వద్దకు కూడా ఆ భావాలను తీసుకొస్తారు. అటువంటి వారు పదవేం పొందుతారు? మీరు సాక్షాత్కారము అయినప్పుడు అరే! మేమప్పుడు అజాగ్రత్తగా ఉండి పొరపాటు చేశామే అను స్మృతి కలుగుతుంది. అప్పుడు తండ్రి అదృష్టములో లేకుంటే ఎవరేం చేయగలరని అంటారు. అచ్చా.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కారకు ఊర్జు సారము :- ఆత్మిక పిల్లలకు ఆత్మిక తండ్రి నమస్తే.

1. నిర్బంధములుగా అయ్యేందుకు జ్ఞాన మస్తీలో (మత్తు నష్టాలో) ఉండండి. దేహాభిమానపు నడవడికలు ఉండరాదు. పరస్పరములో ఉప్పు నీరుగా అయ్యే సంస్కారము ఉండరాదు. దేహధారుల పై ప్రేమ ఉంటే బంధన ముక్తులుగా అవ్వలేరు.
2. కర్మయోగులై ఉండాలి. తండ్రిని స్మృతి చేయడం తప్పనిసరి. ఆత్మాభిమానులుగా అయి చాలా మధురంగా, శీతలంగా అయ్యేందుకు పురుషార్థము చేయాలి. సేవలో ఎముకలనివ్వాలి.

వరదానము:- “ఏక్ నామి మరియు ఎకానమి (పాదుపు) పాఠము

ద్వారా ఆందోళనలో కూడా అచల్ - అడోల్ భవ (చలించకుండా,

స్థిరంగా ఉండండి).”

సమయానుసారం అశాంతి మరియు ఆందోళనకర వాతావరణము పెరుగుతూ పోతున్నది. ఇటువంటి సమయంలో అచల్ అడోల్ గా ఉండేందుకు బుద్ధి లైను చాలా క్లియర్ గా ఉండాలి. అందుకు సమయానుసారం టచింగ్ మరియు క్యాచింగ్ పవర్ అవసరము. ఈ శక్తిని పెంచుకునేందుకు ఏక్ నామి (ఒక్క బాబా) మరియు ఎకానమి (పాదుపు) చేయువారిగా అవ్వండి. ఇటువంటి పిల్లల లైను (బుద్ధి రూపి లైను) క్లియర్ గా (స్పష్టంగా) ఉన్నందున బాప్ దాదా ఆదేశాన్ని సహజంగా గ్రహించి ఆందోళనకర సమయంలో కూడా అచల్ అడోల్ గా ఉంటారు.

నోట్:- “స్థూల సూక్ష్మమైన కఠింకలను త్యాగము చేయండి,

అప్పుడు ఏ విషయాన్నినా ఎదిరించగలరు. ”